

Ghatikadrinatha Shatakam

——
ಘಟಿಕಾದ್ರಿನಾಥಶತಕಂ

——
Document Information



Text title : Ghatikadrinatha Shatakam

File name : ghaTikAdrinAthashatakam.itx

Category : vishhnu, shataka, dashAvatAra

Location : doc_vishhnu

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org



ಘಟಿಕಾದ್ರಿನಾಥಶತಕಂ



ಶ್ರೀವೇಂಕಟಾರ್ಯಚರಣೌ ಶಿರಸಿ ಕರೋಮಿ ಸ್ಥಿತಾಬ್ಜಸುಹೃದೌ ತೌ .
ಪೃಥುತರಮಪಿ ಭವಜಲಧಿಂ ಪಿಬತಿತರಾಂ ಯತ್ಪರಾಗಪರಮಾಣುಃ ..
ವ್ಯತ್ಯಸ್ತಚರಣಕಮಲಾಂ ವಿನಿಹಿತಭುಜಯುಗಲಮಿತ್ರಜಾನುಯುಗಾಂ .
ವಿಲಸಿತರಥಾಂಗಶಂಖಾಂ ವ್ಯಕ್ತಿಮುಪಾಸೇ ವಿರುದ್ಧಜಾತಿಮತೀಂ .. 1..
ಶ್ರಿತಘಟಿಕಾಚಲಶೃಂಗಂ ಶೀತಲಕರುಣಾತರಂಗಿತಾಪಾಂಗಂ .
ಮನಸಿ ಮಮೋಲ್ಲಸದಂಗಂ ವಸ್ತು ಮಹಃ ಕಿಮಪಿ ವಾಸನಾ ಪಿಂಗಂ .. 2..
ಕಲಿತದನುತನಯಭಂಗಂ ಕರಕಮಲಾಭರಣವಾರಿಜರಥಾಂಗಂ .
ಕೃತಘಟಿಕಾಚಲಸಂಗಂ ಕಿಮಪಿ ಮಹೋ ಜಯತಿ ಕೇತನವಿಹಂಗಂ .. 3..
ಸರ್ವರಸಗಂಧಭರಿತಂ ಸಂಗತಮೇಕಮಪಿ ಸಕಲಶಾಖಾಸು .
ಅಮೃತಫಲಮಖಿಲಪುಂಸಾಮಾಸ್ವಾದ್ಯಂ ಚಿತ್ರಮಸ್ತಿ ಘಟಿಕಾದ್ರೌ .. 4..
ಆರಣ್ಯಕಾಪ್ತವಾಕ್ಯೈರವಗಮ್ಯೋ ಗ್ರಾಮ್ಯಜನದೃಶಾಮಪದಂ .
ಸ್ಪುರತಿ ಘಟಿಕಾಚಲಾಗ್ರೇ ಪುರುಷಮೃಗಃ ಕೋಽಪಿ ಪುಣ್ಯಕೃದುಪೇಯಃ .. 5..
ಮಹತಿ ಘಟಿಕಾದ್ರಿವಿಷಯೇ ಮಹತಾ ಸ್ನೇಹೇನ ನಿರ್ಮಲದಶಾಯಾಂ .
ದೇದೀಪ್ಯತೇ ಸ್ಥಿರೋಽಯಂ ದಿವ್ಯೈರ್ಮುನಿಭಿಃ ಪ್ರವರ್ತಿತೋ ದೀಪಃ .. 6..
ಮುಷ್ಣಂಸ್ತಮೋ ಜನಾನಾಂ ಮೂರ್ಧನಿ ಘಟಿಕಾಚಲಸ್ಯ ಸಂಭೂತಃ .
ಆಲೋಕತೋಽಖಿಲಾರ್ಥಾನಧಿಗಮಯತಿ ನಿತ್ಯಮಚ್ಯುತೋ ದೀಪಃ .. 7..
ರಸ್ಯಂ ಸಕೃದುಪಸೇವ್ಯಂ ಲಭ್ಯಮಪಧ್ಯಸಹಮಸಹಿತಮಮೋಘಂ .
ತ್ವರಿತಂ ಹರತಿ ಭವಾರ್ತಿಂ ಶುದ್ಧಂ ಘಟಿಕಾದ್ರಿಮೌಲಿಜಂ ಮೂಲಂ .. 8..
ಸ್ಥಿರಶೋಕಶಲ್ಯಹರಣಂ ಜಗತಾಂ ವಿಚ್ಛಿನ್ನಕುಶಲಸಂಧಾನಂ .
ಸಂಜೀವನಮಪಿ ಘಟಿಕಾಶೈಲಜಮೂಲಂ ಕರೋತಿ ಸಾರೂಪ್ಯಂ .. 9..
ಅತಿಬಲಭವಾಹಿದಷ್ಟಾನಮಿಲಾಷವಿಷಾಗ್ನಿಮೂರ್ಚ್ಛನಾನಷ್ಟಾನ್ .
ಘಟಿಕಾಶಿಖರಿನರೇಂದ್ರೋ ಘಟಯತ್ಯಸುಭಿಃ ಕಟಾಕ್ಷಮಾತ್ರೇಣ .. 10..
ಚೋರಂ ಸ್ವತಶ್ಚ್ಯುತಂ ಮಾಂ ಸ್ವಾಮೀ ಘಟಿಕಾದ್ರಿಪೋ ವಿಚಿನ್ವಾನಃ .
ದೃಷ್ಟ್ವಾ ಕುತೋಽಪ್ಯುಪಾಯಾದ್ ದೃಷ್ಟಮಬಧ್ನಾದ್ ದಯಾಗುಣೇನ ದೃಢಂ .. 11..
ವಿಮಲಕವಿಸೇವ್ಯಮಾನಾ ವಿಲಸತಿ ಸನ್ನಿಹಿತಶಂಖಚಕ್ರಾಬ್ಜಾ .
ಕಾಪಿ ಘಟಿಕಾದ್ರಿಶಿಖರೇ ಕರುಣಾರಸಪೂರನಿರ್ಭರಾ ಸರಸೀ .. 12..

ನಿರ್ಮುಕ್ತಭೋಗಶುದ್ಧಾನ್ ನಿತ್ಯಮಹೀನಾನ್ ವಹನ್ ನಿಜಾಸಕ್ತಾನ್ .
 ಭಾತಿ ಘಟಿಕಾದ್ರಿಶಿಖರೇ ಭದ್ರಶ್ರೀಃ ಕೋಽಪಿ ಪರಿಮಲಃ ಶಾಖೀ .. 13..
 ಕರುಣಾಮೃತರಸವರ್ಷೈರ್ಘಟಿಕಾಚಲಘಟಿತಕಾಲಮೇಘ ನಿಜೈಃ .
 ಸಂಸರಣತರಣಿತಪ್ತಂ ಸಂಜೀವಯ ವಿನತಸನ್ಯಜಾಲಮಿದಂ .. 14..
 ವಿಮಲತರಭಕ್ತಿಪೂರೇ ವ್ಯಪಗತಪಂಕೇ ವಿಕಸ್ವರಾಂಬುರುಹೇ .
 ಮಾನಸಸರಸಿ ಮುನೀನಾಂ ರಮತೇ ಘಟಿಕಾದ್ವಿರಾಜಹಂಸ ಭವಾನ್ .. 15..
 ಸ್ತಂಭೋ ಹಿ ವಿಘ್ನಕಾರೀ ಸಂದೃಷ್ಟೋ ಜಗತಿ ಸರ್ವಕಾರ್ಯೇಷು .
 ದಾನವವಿದಾರಣೇ ತೇ ತಸ್ಯೈವ ಹರೇ ಕಥಂ ನು ಸಾಚಿವ್ಯಂ .. 16..
 ದೇವತ್ವಮಾಗಮಾಂತೇ ಸಿದ್ಧಂ ತಿಯರ್ಕ್ವ ಮಪಿ ನರತ್ವೇನ .
 ಸಹ ದೃಷ್ಟಮದ್ಯ ಘಟಿಕಾಸ್ಥಾವರಸರ್ವಾತ್ಮಕಸ್ಯ ಕಿಮಯುಕ್ತಂ .. 17..
 ಪಂಚಾಸ್ಯ ಏವ ಹಿ ತ್ವಂ ಪ್ರಥಿತೋ ಭಗವನ್ ಕಥಂ ಸಹಸ್ರಾಸ್ಯಃ .
 ಘಟಿಕಾದ್ರಿಪಕ್ಷಪಾತಿನ್ ಖ್ಯಾತೋಽಸಿ ಕಥಂ ನು ವಿಶ್ವಸಾರ್ಕ್ಷೀತಿ .. 18..
 ಬಹುದೇಶಮಲ್ಪದೇಶಾದಪಿ ಸಿಂಹತ್ವಾದಧಃಸ್ಥಿತಂ ಪುಂಸ್ತ್ವಂ .
 ಮೂರ್ತೌ ತವಾತ್ರ ನೃಹರೇ ಮುಖ್ಯಃ ಕೋ ವಾವಮನ್ಯತೇಽನ್ಯೇನ .. 19..
 ಪುಂಸೂಕ್ತಪೂರ್ವಕೈಸ್ತೈಃ ಪುರುಷತ್ವಂ ಮುಖ್ಯಮೇವ ತೇ ವಿದಿತಂ .
 ಕಥಮಿಯಮಮುಖ್ಯತಾಸ್ಮಿನ್ ಘಟಿತೇ ಘಟಿಕಾದ್ರಿಮನುಜಮೃಗರಾಜ .. 20..
 ವಿದಧತಿ ನ ಭಾಗ್ಯಲಕ್ಷ್ಮೀವಿರಹವಿಲಾಸಾತ್ತವಿಕ್ರತಯೋ ಮನುಜಾಃ .
 ಶ್ರವಣಾಮೃತೇಷು ಘಟಿಕಾಶೈಲವನಪ್ರಿಯ ವಚಃಸು ತೇ ಶ್ರದ್ಧಾಂ .. 21..
 ಕಾರ್ಯಂ ಹಿರಣ್ಯಹರಣಂ ಘಟಿಕಾಚಲಲುಬ್ಧ ಕಂಸಮುಖ್ಯಹರಣಂ ವಾ .
 ಅಹರಸ್ತ್ವ ಮಾಶ್ರಿತಾನಾಂ ಹಂತ ಕಿಮಖಿಲಾನ್ಯನರ್ಥಜಾತಾನಿ .. 22..
 ದೋಷಾ ಮಮಾಂತರಹಿತಾಃ ಸ್ವಾಮಿನ್ ಘಟಿಕೇಂದ್ರ ತಾವಕಾಶ್ಚ ಗುಣಾಃ .
 ತದಪಿ ಗುಣೈಸ್ತ್ವ ದುಪಘ್ನೈಃ ಸ್ಥಾನೇ ಹೀನಾಶ್ರಿತಾ ಜಿತಾ ದೋಷಾಃ .. 23..
 ಪಾದಾಂಬುಜೇನ ಲಸತಾ ಪ್ರಸೃಮರಮಧುನಾ ಪರಾರ್ಥ್ಯಗಂಧೇನ .
 ಶ್ರಯತಾಂ ಶಮಯಸಿ ಘಟಿಕಾಶೈಲವ ವಿಪರೀತವಾಸನಾಃ ಸಕಲಾಃ .. 24..
 ಪ್ರಗುಣಾ ಪರಂ ಪ್ರಸಾದಂ ಪ್ರಾಪ್ತಾ ನಿಪುಣೇನ ಪದವಿದಾ ಗೃಧ್ರಿತಾ .
 ಸುತರಾಂ ತ್ವಯೈವ ಘಟಿಕಾನಾಯಕ ಶೋಭೇತ ಸೂಕ್ತಿಹಾರಲತಾ .. 25..
 ಸರಸಸುಮನೋಽಭಿರಾಮಾ ಸಾಧು ಚ ಸಂಸ್ಕಾರಸಂಭೃತೋಲ್ಲಾಸಾ .
 ಸಮುಪೈತಿ ಸೂಕ್ತಿಲತಿಕಾ ಸಂಗಾದಮೃತಫಲ ತವ ಹಿ ಸಾಫಲ್ಯಂ .. 26..
 ಸತ್ಪಕ್ಷಪಾತಸುಭಗಂ ಸನ್ಮಾನಸರಸಿಕಮಂಬುಜಾಸಕ್ತಂ .
 ಭುವನಾಶ್ರಯಂ ವಿಶುದ್ಧಂ ಬುದ್ಧ್ಯೇ ಘಟಿಕಾವನೌಕಸಂ ಹಂಸಂ .. 27..
 ಸುಮನೋರಸಕೃತಸಂಗಂ (ಸ್ವ) ಸ್ಮರಣವಿಶೇಷೇಣ ತೋಷಿತಾನಂಗಂ .

ಕಮಲಾಲಯಾಂತರಂಗಂ ಕಲಯೇ ಘಟಿಕಾದ್ರಿಕಲ್ಪತರುಭೃಂಗಂ .. 28..
 ದುರ್ಗತಿದುಃಖಿತಚಿತ್ತಾನ್ ದುಷ್ಕರಯೋಗಾನ್ ವಿಮುಚ್ಯ ಸುಖಸೇವ್ಯಾಂ .
 ಪ್ರಾಜ್ಞಾಃ ಪ್ರಯಾಂತಿ ನಿತ್ಯಾಂ ನಿಭೃತಿಂ ಘಟಿಕಾದ್ರಿಭೂಪಮಾಲಂಬ್ಯ .. 29..
 ಕಲಯಂತಿ ನೈವ ಸಂತಃ ಕಾಪುರುಷದ್ವಾರಿ ವಾರಣಾಕದನಂ .
 ಘಟಿಕಾಶಿಖರಿಮುಕುಂದಂ ಕಮಪಿ ನಿಧಿಂ ಸುಲಭಮನವಧಿಂ ಲಬ್ಧ್ವಾ .. 30..
 ಮಕರಮಯಕೂರ್ಮರೂಪಂ ವರಶಂಖಂ ಪದ್ಮಮಪಿ ಮಹಾಪದ್ಮಂ .
 ಕುಂದಮಸಿತಂ ಮುಕುಂದಂ ಕೋ ವಾ ಘಟಿಕಾದ್ರಿನವನಿಧಿಂ ನ ಭಜೇತ್ .. 31..
 ಕಾಂಚನಮಯೇ ಸ್ಫುರಂತಂ ಕಂಚನ ಘಟಿಕಾಮಹೀಭೃತಃ ಕಟಕೇ .
 ಕೃಷ್ಣಮಣಿಮರ್ಘರಹಿತಂ ಕೇ ವಾ ನ ವಿದಂತಿ ಕೃತ್ಸ ತಃ ಶ್ಲಾಘ್ಯಂ .. 32..
 ಸಂಸರಣಸರಣಿಪಾಂಥಾಸ್ತಾಪತ್ರಯತರಣಿಕಿರಣಸಂತಪ್ತಾಃ .
 ಆಶ್ವಸಿತಾ ಘಟಿಕಾದ್ರೌ ಹರಿಚಂದನಮೇತ್ಯ ಶೀತಲಚ್ಛಾಯಂ .. 33..
 ಮುಕ್ತಂ ನಿರಂಜನಬದ್ಧಂ ಮೂಲಂ ಜಗತಾಂ ಫಲಂ ಚ ಘಟಿಕಾದ್ರೌ .
 ಆಕಲಯತಾದ್ಭುತಂ ಮಹದಾಕಂಠಂ ಮನುಜಮಾನನೇ ಸಿಂಹಂ .. 34..
 ಪಶ್ಯಂತಿ ನಯನಹರಿಣಾಃ ಸ್ಪಷ್ಟಂ ಘಟಿಕಾದ್ರಿಲುಬ್ಧಕಂ ಯಾವತ್ .
 ಪರಿಸರಚರೈಸ್ತು ತಾವತ್ ಪಾತಕಪತಗೈಃ ಪಲಾಯಿತಂ ಕ್ವಾಪಿ .. 35..
 ವಿಮಲಮಣಿಹೇಮಕಟಕಂ ವಿಕಸಿತವನಮಾಲಮುಲ್ಲಸನ್ಮೌಲಿಂ .
 ಘಟಿಕಾದ್ರಿಸುಹೃದಮೀಡೇ ಕಾಂಚನಪೀತಾಂಶುಕಾವೃತಂ ಪ್ರಾಂಶುಂ .. 36..
 ಸದ್ಭಿಃ ಪರಿಗತಮಮಲೈಃ ಸಂಶ್ರಿತಸರ್ವಸಹಂ ಹಿರಣ್ಯಕೃತಂ .
 ಘಟಿಕಾದ್ರಿಪಂ ಸುಮೇರುಂ ಕಲಯೇ ಸರ್ವೋತ್ತರಂ ಸುರೈಃ ಸೇವ್ಯಂ .. 37..
 ಸರಸಮವಿಪ್ಲುತವೇಲಂ ಸಂಭೃತಮಣಿರಾಜಸರಸಿಜಾಶಂಖಂ .
 ಗಂಭೀರಮಮಿತಮಮಲಂ ಗಾಹೇ ಘಟಿಕಾಚಲೇಶಕಲಶಾಬ್ಧಿಂ .. 38..
 ವಿಗತತ್ತಮೋಗ್ರಹಮಚಲಂ ವೃದ್ಧಿಕ್ಷಯರಹಿತಮನುದಯಾಸ್ತಮಯಂ .
 ವಿಕಸಿತಮಾನಸಕಮಲಂ ವೀಕ್ಷೇ ಘಟಿಕಾದ್ರಿವಿಧುಮಹೋ ವಿಮಲಂ .. 39..
 ನಿರವಧಿಕನಿತ್ಯಮಹಸಾ ನಿರ್ಮಲಮುಕ್ತಾನುಬಂಧಸುಭಗೇನ .
 ಘಟಿಕಾದ್ರಿಮಕುಟಭಾಜಾ ಮಣಿನಾ ಮಮ ಮನಸಿ ವಾರಿತಂ ತಿಮಿರಂ .. 40..
 ಅವಿರಲವಿಸೃಮರಸೃಣಿನಾ ಹರಿಮಣಿನಾ ಸತತಮಾಹಿತೌಜ್ಜ್ವಲೈಃ .
 ಘನಕನಕಕಲ್ಪಿತೋಽಯಂ ಕಟಕೋ ಘಟಿಕಾಮಹೀಭೃತೋ ಭಾತಿ .. 41..
 ಸುಮನೋಭೃತೇನ ಮಧುನಾ ಸುತರಾಂ ಮಧುರೇಣ ಶುದ್ಧಿಗುಣಭಾಜಾ .
 ಮಮ ಘಟಿಕಾಚಲಜನುಷಾ ಮಾನಸನಾಮಾ ಸಮುತ್ಪುಕೋ ಭೃಂಗಃ .. 42..
 ಅಣುತರಮಪಿ ಸ್ವಮನ್ಯಾನರ್ಪಯತಃ ಸತತಮಾಪ್ತುಕಾಮೇನ .
 ಘಟಿಕಾಚಲಪ್ರಣಯಿನಾ ವಿಪುಲಂ ವಿಹಿತಂ ಹಿರಣ್ಯದಾನಮಹೋ .. 43..
 ಅನನುಗುಣವಿಷಯವೀಕ್ಷಾಮನಿದಂಪ್ರಥಮಾಂ ಸರಸ್ವತೀಂ ಮುಕ್ತಾ .

ಘಟಿಕಾಚಲಪ್ರಣಯಿನಾ ಘಟಯತಿ ದೃಷ್ಟಿಂ ಘನಾನುರಾಗಮಯೀಂ .. 44..
ದೃಶ್ಯೇನ ದೈವಯೋಗಾದ್ ದೀವ್ಯನ್ಮಹಸಾಂಜನಾದ್ಯತೀತೇನ .
ಸಾಧಯತಿ ಸಿದ್ಧಿಮಖಿಲಾಂ ಸಂಗೋ ಘಟಿಕಾದ್ರಿಯೋಗಿಪುರುಷೇಣ .. 45..
ಪ್ರಬಲೈರ್ಮಮೇಂದ್ರಿಯಾಶ್ಚೈಃ ಪರಿತುಷ್ಟೋ ವಿಷಮವಿಷಯಕಾಂತಾರೇ .
ಪದವೀಂ ಮನೋರಥಾಗ್ರ್ಯಾಂ ಪ್ರಾಪ್ತೋ ಘಟಿಕಾದ್ರಿಪಾರ್ಥಸಾರಥಿನಾ .. 46..
ಅತಿವೇಲವಿಲಸಿಂತೋರ್ಮೇರವಗಾಹವತಾಮಧೋಗಮನಹೇತೋಃ .
ಪ್ರಾಪ್ತೋಽಸ್ಮಿ ಭವಪಯೋಧೇಃ ಪಾರಂ ಘಟಿಕಾನಿಯಾಮಕೇನಾಹಂ .. 47..
ಘಟಿಕಾ ಯದಿ ಗುಣಘಟಿತಾ ಘಟಿಕಾಚಲಚಕ್ರಿಕಲ್ಪಿತಾ ನ ಸ್ಯುಃ .
ಭವಕೂಪತೋ ಜಲಾನಾಂ ಭವ್ಯಃ ಕೋ ವಾ ಸಮುದ್ಧರಣಹೇತುಃ .. 48..
ಕಲಯಂತಿ ಯೇ ಸ್ವಯಾತ್ರಾಂ ಘಟಿಕಾಚಲವೈದ್ಯಕಲ್ಪಿತೇನ ಪಥಾ .
ಭವರೋಗತೋಽಚಿರಾತ್ ತೇ ಮುಕ್ತಾಃ ಸ್ನಾನಂ ಚರಂತಿ ವಿರಜಾಯಾಂ .. 49..
ದದತೋ ಜಗತ್ಪಾದಾರಾನ್ ಸ್ವಾಪೇಕ್ಷಿತಮರ್ಥಮರ್ಥಿನಃ ಪ್ರಾಹುಃ .
ಆದದತಃ ಪುನರರ್ಥಾನುಕ್ತಾ ಘಟಿಕಾಚಲಾರ್ಥಿನೋದಾರಾಃ .. 50..
ದಾತಾ ಹಿ ಲೌಕಿಕೋಽರ್ಥಾನ್ ಸ್ವವ್ಯತಿರಿಕ್ತಾನ್ ದದಾತಿ ನಾತ್ಮಾನಂ .
ಸೋಽಪಿ ಸ್ವಸಂಶ್ರಿತೇಭ್ಯೋ ದತ್ತೋ ಘಟಿಕಾದ್ರಿನ್ಯಹರಿಣಾ ದಾತ್ರಾ .. 51..
ಹಿಂಸಿತದಾನವಕರಿಣೇ ಹೃದಯಗುಹಾವಿಹಿತಬಹುವಿಹಾರಾಯ .
ವಿಕ್ರಮವತೇ ಸಪರ್ಯಾಂ ವಿದಧೇ ಘಟಿಕಾದ್ರಿವೀರಸಿಂಹಾಯ .. 52..
ಶ್ರುತಿಪಾರಗಾಯ ವಿದ್ಯಾಸೂತಿಗೃಹಾಯ ಸ್ವಧರ್ಮನಿರತಾಯ .
ಸ್ವಸ್ತೋಚಿತಂ ಪ್ರದಾನಂ ಸುಧಿಯಾಂ ಘಟಿಕಾದ್ರಿಭೂಮಿದೇವಾಯ .. 53..
ಮಹನೀಯವೃತ್ತವರ್ಣಾ ಮಹಿತಾನ್ವಯವತ್ಯಲಂಕೃತಾ ಕೃತಿನಾ .
ಸೂಕ್ತಿಸುತನುಃ ಪ್ರದೇಯಾ ಶುದ್ಧಾ ಘಟಿಕಾದ್ರಿಸುರವರಾಯ ಶುಭಾ .. 54..
ಗಾಂ ಯೋ ದದಾತಿ ಸಾರ್ಥಾಂ ಗಲದಮಿತಪ್ರೇಮಧಾರಯಾ ಸಹಿತಾಂ .
ಘಟಿಕಾಚಲಪ್ರಣಯಿನೇ ಘಟತೇ ಕಿಂ ತಸ್ಯ ಕಾಂಕ್ಷಿತಂ ನಾಲಂ .. 55..
ಕಲುಷಾಪಿ ಘಟಕವಾಕ್ಯೈಃ ಕ್ಷಾಲಿತವೈಮುಖ್ಯಕಲ್ಮಷಾ ಧಿಷಣಾ .
ಪೃಥುಗುಣಭೃತೇ ಮದೀಯಾ ಸ್ಪೃಹಯತಿ ಘಟಿಕಾಚಲಪ್ರಿಯಾಯ ಭೃಶಂ .. 56..
ಅನ್ವಿಚ್ಛತಾನ್ಯಮಥವಾ ತೃಷ್ಟೀಮಾಧ್ವಂ ಸುರರ್ಷಿಪಿತೃಮುಖ್ಯಾಃ .
ತತ್ಕಿಂಕರೋಽರ್ಪಿತೋಽಹಂ ತಜ್ಜಿಞ್ಞಾಘಟಿಕಾದ್ರಿಭೃಭುಜೇ ಸಚಿವೈಃ .. 57..
ಕ್ರುದ್ಧ್ಯಂತೈರ್ನರ್ಥಕಂ ಯೇ ಗೋಪ್ತೇ ಘಟಿಕಾಮಹೀಭೃತೋ ಹರಯೇ .
ಮನ್ಯೇ ಮಂದಧಿಯಸ್ತಾನ್ ಮಾತಂಗಾನೇವ ಮದಜುಷಃ ಕಲುಷಾನ್ .. 58..
ದುಷ್ಟಾನ್ ನಿಗೃಹ್ಯ ತರಸಾ ಶಿಷ್ಟಾನಖಿಲಾಂಶ್ಚಿರೇಣ ಪಾಲಯತೇ .
ಸ್ವಸ್ತಿ ಸುಹೃದೇ ಗುಣಾನಾಂ ಭೂತ್ಯೈ ಘಟಿಕಾದ್ರಿಭೂಭುಜೇ ಭೂಯಾತ್ .. 59..


ಮೃದುಲಂ ಭವಾಗ್ನಿಪಾಕಾದ್ ವ್ಯಾಪ್ತಂ ಗುಣತೋ ವಿಶುದ್ಧಮಹಮನ್ನಂ .
 ಭೋಜ್ಯಂ ಸಮರ್ಪಯೇ ಸ್ವಂ ಭೋಕ್ತೇ ಘಟಿಕಾಚಲಸ್ಯ ಸುನ್ನೇಹಂ .. 60..
 ನಿತ್ಯಶ್ರಿಯೇ ಗುಣಾನಾಂ ನಿಧಯೇ ನಿಷ್ಕೂತನಿಖಿಲದೋಷಾಯ .
 ಪ್ರಜ್ಞಾಪಿತಾ ಮಯೈಷಾ ಭರ್ತೇ ಘಟಿಕಾಚಲಸ್ಯ ಭಾಗ್ಯವಶಾತ್ .. 61..
 ಪಾತ್ರೇ ಸಮಾಶ್ರಿತಾನಾಂ ಶಾಸ್ತ್ರೇ ಸತ್ಪುರುಷ ವಿದ್ವಿಷಾಂ ಸತತಂ .
 ದಾತ್ರೇ ಸಕಲಫಲಾನಾಂ ನೇತ್ರೇ ಜಗತಾಂ ನಮೋ ನೃಸಿಂಹಾಯ .. 62..
 ಸುಮನಃಸಮೂಹಭವ್ಯಾಚ್ಚುಕಮುಖಸೇವ್ಯಾತ್ ಸುಶೀತಲಚ್ಛಾಯಾತ್ .
 ಘಟಿಕಾದ್ರಿತಟವಿರೂಢಾತ್ ಕಲ್ಪತರೋಃ ಕಸ್ಯ ಕಾಂಕ್ಷಿತಂ ನ ಫಲಂ .. 63..
 ಅವಿರತಹಿತಪ್ರವೃತ್ತೇರಾಪದಿ ಸಹಿತಾದಕೃತ್ರಿಮನ್ನೇಹಾತ್ .
 ಮಮ ಘಟಿಕಾಚಲಬಂಧೋರ್ಮಾನ್ಯಾದನ್ಯೇನ ಕೇನ ಕಿಂ ಕಾರ್ಯಂ .. 64..
 ಘನಕರುಣಾಮೃತಪೂರೈರ್ಘಟಿಕಾಚಲಕೃಷ್ಣಮೇಘತೋ ಜನಿತ್ಯೈಃ .
 ಪಾಪಾಟವೀ ಪ್ರದಗ್ಧಾ ಭಜತೇ ಚಿತ್ರಂ ಭವಾಂಬುಧಿಃ ಶೋಷಂ .. 65..
 ಗೋಭಿಃ ಪ್ರಕಾಶಿತಾರ್ಥಾದ್ ಗೋಪ್ತುರ್ಘಟಿಕಾಭಿಧಾನವಾದ್ಭ್ಯುದಿತಾತ್ .
 ಜಾಗರ್ತಿ ಸತತನಿದ್ರಂ ಸವಿತುರ್ಜಗತಾಂ ಮನಃಸರೋಜಂ ಮೇ .. 66..
 ರುಷ್ಟೇನ ಯೇನ ರೌದ್ರೋ ರುಗ್ಣೋ ಧರಣಿಂ ಜಗಾಮ ಶರಭೋಽಪಿ .
 ಸ ನ ದುರಿತದಂತಿನೋಽಸ್ಮಾದ್ ಘಟಿಕಾದ್ರಿಹರೇಃ ಕಥಂ ನ ಬಿಭೃತಿ ಮೇ .. 67..
 ಅವ್ಯಾಹತಪ್ರಚಾರಾದವಮತಮಂತ್ರೇಷಧಾತ್ ಸಹಸ್ರಾಸ್ಯಾತ್ .
 ಪಾತಕಮೂಷಕನಿವಹಾತ್ ಪಾಯಾತ್ ಘಟಿಕಾದ್ರಿಭೋಗಿನಃ ಕೋ ವಾ .. 68..
 ಕಲಿತಪುರುಷಾರ್ಥಸಾರ್ಥಾದ್ ಘಟಿಕಾಘಟಿತಾತ್ ಸನಾತನಾದ್ ಧರ್ಮಾತ್ .
 ಕಿಂ ವಾ ಪ್ರಮಾದ್ಯತಾಂ ಸ್ಯಾತ್ ಕ್ಷೇಮಂ ಹ್ಯತ್ರಾಪ್ಯಮುತ್ರ ವಾ ಪುಂಸಾಂ .. 69..
 ಘನಸಮಯನಿರ್ವ್ಯಪೇಕ್ಷಾದ್ ಘಟಿಕಾಚಲಭೂಮಿಭರ್ತುರುದ್ಭೂತಾ .
 ಕ್ಷಾಲಯತಿ ಕಲುಷಮಲಿನಂ ಕಾಚನ ಕರುಣಾತರಂಗೀಣೀ ಭುವನಂ .. 70..
 ಸನ್ನಿಹಿತಶಂಖಪದ್ಮಾತ್ ಸರ್ವಸಖಾತ್ ಸಕಲಪುಣ್ಯಜನಸೇವ್ಯಾತ್ .
 ಘಟಿಕಾದ್ರಿರಾಜರಾಜಾತ್ ಕಾ ವಾ ನ ಸ್ಯಾತ್ ಸಮಾಶ್ರಿತಾ ಸಂಪತ್ .. 71..
 ವೃಜಿನವಿಷಾನಲಮೂರ್ಚ್ಯಾವಿಮುಷಿತಚಿತ್ತಾನ್ ಭವೋರಗಗ್ರಸ್ತಾನ್ .
 ಕುರ್ವೀತ ಲಬ್ಧಸತ್ತಾನ್ ಕೋ ವಾ ಘಟಿಕಾದ್ರಿಗಾರುಡಿಕ್ತೋಽನ್ಯಃ .. 72..
 ನಿತ್ಯಾನ್ನಿರಸ್ತದೋಷಾನ್ನಿಯತಪದಾತ್ ಪುಣ್ಯಕೀರ್ತನಶ್ರವಣಾತ್ .
 ವಿನತೋಚಿತ್ತಾಭಿಧಾನಾದ್ ಬ್ರಹ್ಮಣ ಏವಾಧಿಗಮ್ಯತೇ ಸಕಲಂ .. 73..
 ಶುದ್ಧಿಮುಪಜನಯತೋಽಗ್ರ್ಯಾಂ ಸ್ವಾಲೋಕೇನೈವ ಚಕ್ಷುಷೋ ಜಗತಾಂ .
 ಘಟಿಕಾದ್ರಿಮಿತ್ರತೋಽನ್ಯಂ ಕಲಯೇಽಖಿಲಲೋಕಶಾಂಧವಂ ನಾಹಂ .. 74..
 ಅಮೃತಪ್ರವಾಹಸಹಜೈರಾಲೋಕೈರಮಲಶೀತಲೈಃ ಸ್ನಪಿತಾಃ .
 ವಿವಿಧಾನ್ ಭವದವದಾಹಾನ್ ವಿಜಹತಿ ಘಟಿಕಾದ್ರಿವಿಲಸಿತಸ್ಯ ವಿಧೋಃ .. 75..

ಧರ್ಮೋತ್ತರಂ ದ್ವಿಪಾದ್ರೀಃ ಶಂಕೇ ಘಟಿಕಾದ್ರಿಮತ್ರ ನ ವಿವಾದಃ .
 ಕೇನಾಂಗ್ಯಕಾರಿ ನಾಸ್ಮಿನ್ ಕೃಷ್ಣಮೃಗಸ್ಯಾಸ್ಯ ನಿಯತಸಂವಾಸಃ .. 76..
 ಅಮೃತಾರ್ಪಣಂ ಶ್ರಿತಾನಾಮಭಿದುರರಸನತ್ವಮಾರ್ಜವಂ ಗಮನೇ .
 ಕಥಮಿವ ಚ ಗರುಡಸಖ್ಯಂ ಘಟಿಕಾಚಲಕೃಷ್ಣಭೋಗಿನೋ ಘಟಿತೇ .. 77..
 ಆಗಃಸು ಸಂಶ್ರಿತಾನಾಮನಭಿಜ್ಞಸ್ಯಾತ್ಮಸಾಮ್ಯದಸ್ಯಾಹಂ .
 ನಿಯಮೇನ ಸೇವಕಃ ಸ್ಯಾಂ ನಿತ್ಯಂ ಘಟಿಕಾದ್ರಿಭೂಮಿಪಾಲಸ್ಯ .. 78..
 ಸತ್ತೋತ್ತರಸ್ಯ ದಾನಂ ಸದ್ಭೋಜ್ಯೇ ಘಟಿಕಾದ್ರಿಭೂಭೃತೋ ಯುಕ್ತಂ .
 ಸುತರಾಂ ಪಾಪರತಾನಾಂ ಯುಜ್ಯೇತ ಕಥಂ ಸುರದ್ವಿಷಾಂ ದಾನಂ .. 79..
 ಘಟಿಕಾದ್ರಿಕಾಮಸುರಭೇಃ ಕಾಂಕ್ಷಾಪದಸಕಲಫಲದುಹೋ ಜಗತಾಂ .
 ಮಾತುರ್ಗವಾಂ ಮಯಿ ಸ್ಯಾದ್ ವತ್ಸೇ ಬಹುಲಂ ಕಥಂ ನ ವಾತ್ಸಲ್ಯಂ .. 80..
 ಹಂತ ನ ಜಹತ್ಯಮೋಘಾಮಾಶಿಷಮಾಯುಃ ಶ್ರಿಯಂ ಪ್ರಯುಂಜಾನಾಃ .
 ಘಟಿಕಾಚಲಹರಿಚಂದನಪಾರ್ಶ್ವಮಹೀನಾಃ ಸುಪಾವನಾಹಾರಾಃ .. 81..
 ಸದಮೃತಫಲಸ್ಯ ಘಟಿಕಾಶೈಲಗಸಾಲಸ್ಯ ಸವಿಧಗಸ್ಯಾಪಿ .
 ಶಬ್ದಾದಿನಿಂಬಸೇವಾಂ ಸಂತ್ಯಜತಿಂ ನ ಹಂತು ಹೃದಯಕಾಮೋ .. 82..
 ಅಮಲಾನುರಾಗಸಲಿಲೈರಭಿಲಾಷಮಲಾನ್ಯಪೋಹ್ಯ ಸಕಲಾನಿ .
 ಕುಸುಮೈರಹಿಂಸನಾದ್ಯೈಃ ಕುರ್ಯಾಂ ಘಟಿಕಾದ್ವಿದೈವತಸ್ಯಾರ್ಚಾಂ .. 83..
 ಧನದಾದ್ಯೈರಪಿ ನ ಪಠೈಃ ಸಾಧ್ಯಂ ಸುಮಹದ್ಧಿರಣ್ಯದಾನಂ ತತ್ .
 ಸುಕರೇಣ ಕೃತವತಃ ಸ್ಯಾತ್ ತುಲ್ಯೋ ಘಟಿಕಾದ್ರಿಭೂಭೃತಃ ಕೋ ವಾ .. 84..
 ಜನಯತ್ಯವತಿ ಚ ಸಕಲಾಂಜ್ಞಾಪಯತಿ ಯೋ ಹಿತಾಹಿತೇ ಶಾಸ್ತ್ರಾತ್ .
 ಸಾಮ್ಯೇ ತು ತಸ್ಯ ಕೋ ವಾ ಜ್ಞಾನೀ ಘಟಿಕಾದ್ರಿಸರ್ವಜನಕಸ್ಯ .. 85..
 ದೋಷಾಕರೇ ವಿರಾಗಂ ಸೂರ್ಯಾಲೋಕೇ ವಿಕಾಸಮಾಮೋದಂ .
 ಪದ್ಮಾಖ್ಯಾಮಪಿ ವಹತೋ ಯುಕ್ತಂ ಘಟಿಕಾದ್ರಿಪಸ್ಯ ಕೇಸರಿತಾ .. 86..
 ತಂತ್ರೀ ಮಯಾದ್ಯ ಲಬ್ಧಾ ತಪಸಾ ವಿಪುಲೇನ ಭಕ್ತಿಕನೈಯಂ .
 ಭಜತಾಮವ್ಯಭಿಚಾರಂ ಭಾವಂ ಘಟಿಕಾದ್ರಿಮರ್ತರಿ ಪ್ರೌಢಾ .. 87..
 ಭಾಸ್ವತಿ ಸುರಾಸುರಗುರೌ ಭೋಗಿನಿ ವ ನ್ನಾರುಸೌಮ್ಯಮಂದಾರೇ .
 ಘಟಿತಾಮಮಾಯಘಟಿತೇ ಘಟಿಕಾದ್ರಿವಿಧೌ ಕಥಂ ಗ್ರಹೈಃ ಪೀಡಾ .. 88..
 ಸಮವರ್ತಿನಿ ಭುವನೇಶೇ ಪುಣ್ಯಜನೇ ಪಾವಕೇ ಜಗತ್ಪಾಣೇ .
 ಶ್ರೀದೇ ಶಿವೇಽಪಿ ಘಟಿಕಾಶೈಲಹರೌ ಸತಿ ಕಿಮನ್ಯದಿಕ್ಪಾಲೈಃ .. 89..
 ಯಸ್ಯೋದಯಃ ಪರಾರ್ಥೋ ಯಸ್ಯಾಲೋಕೇನ ಯಾತ್ಯಘಂ ವಿಲಯಂ .
 ಕಾಲೇ ಚ ಬೋಧಯತಿ ಯೋ ಘಟಿಕಾಮಿತ್ರೇಽತ್ರ ಕೋ ವಿರಾಗೀ ಸ್ಯಾತ್ .. 90..
 ಸರಸೇ ಜಾಗ್ರತಿ ಘಟಿಕಾಶೈಲಗತೇ ಸರಸಿಜಾಲಯೇ ಮೋಹಾತ್ .
 ವಿರಸೇಷು ಚಿತ್ತನಾಮಾ ವಿಷಯಕ್ಷರಕೇಷು ವಿಭ್ರಮತಿ ಭೃಂಗಃ .. 91..


ಬಿಭ್ರತಿ ಸದೈವ ಲಕ್ಷ್ಮೀಂ ವಿಭ್ರಾಮ್ಯತಿ ಮಿತ್ರಮಂಡಲೇ ವಿದುಷಾಂ .
 ಘಟಿಕಾದ್ವಿಸಾರ್ವಭೌಮೇ ಘಟತೇ ಕಿಂ ವಾ ನ ಸಂಶ್ರಿತಾಭಿಮತಂ .. 92..
 ಶ್ರಿತಘಟಿಕಾಚಲಶಿಖರೇ ಸ್ಥಿರಕರುಣಾವೂರನಿರ್ಭರೇ ಶಿಶಿರೇ .
 ದೀವ್ಯಂತಿ ವಿಮಲಪಕ್ಷಾ ದಿವ್ಯೇ ಕಮಲಾಲಯೇ ಚಿರಂ ಹಂಸಾಃ .. 93..
 ವಿಹರತಿ ಬಹುಗುಣಜಾಲೇ ವೀರೇ ಘಟಿಕಾದ್ರಿಕೃಷ್ಣವರ್ತನಿಭೇ .
 ವಿಜಹತಿ ಸಮಸ್ತತಾಪಾನ್ ವಿಜಯಂತೇ ಮೃತ್ಯುಮಪಿ ವಿಮೋಹಮಹೋ .. 94..
 ಕನಕಮಯಕಟಕಶೋಭಾಂ ಕಲಯತಿ ಘಟಿಕಾಮಹೀಭೃತೋ ರುಚಿರೇ .
 ದೀಪ್ತಿಮತಿ ಕೃಷ್ಣರತ್ನೇ ದೃಷ್ಟೇ ತ್ರಾಸಲವಮನುಭವೇತ್ ಕೋ ವಾ .. 95..
 ಸಪ್ತರ್ಷಿನೇವ್ಯಮಾನೇ ಸಂತತಸುಮನಸ್ಕೃತೇ ಸಹಸ್ರಾರ್ಷೇ .
 ರಮತಾಂ ಮನೋ ಹರೌ ಮೇ ರಾಜತಿ ಘಟಿಕಾದ್ರಿರತ್ನನಾನುತಟೇ .. 96..
 ಪಾದಸ್ಪರ್ಶನವಿಭವಾತ್ ಪಾವಿತಭುವನೇ ಪ್ರಬೋಧಿತಾತ್ಮಣೇ .
 ಭಜತಿ ಘಟಿಕಾದ್ರಿಮಿತ್ರೇ ಭಗವತಿ ಭಾವಂ ಮನಃಸರೋಜಂ ಮೇ .. 97..
 ತುಷ್ಟೇಽಲ್ಪತಃ ಸುಶೀಲೇ ಸುಗುಣಗೃಹೀತೇ ಸುಲಕ್ಷಣೇ ಸುದೃಢೇ .
 ಆರೋಪಿತೋ ಮದೀಯೋ ಭದ್ರೇ ಘಟಿಕಾದ್ರಿಘೂರ್ವಹೇ ಭಾರಃ .. 98..
 ಅನನುಗುಣಾಮಪಿ ವಾಣೀಮಾಗಃಸಂದೋಹಮಂದಮತಿಕಲಿತಾಂ .
 ಅಂಗೀಕರೋತು ಭಗವಾನಾಶ್ರಿತದೋಷಾವಲೋಕನಾಕಲ್ಯಃ .. 99..
 ಸ್ವಾಮಿನ ಏವ ಕೃತಿಮೇಫ ಸೂಕ್ತಿಸ್ತೋಷಾಯ ತದಪಿ ತಸ್ಯೈಷಾ .
 ಸ್ವೋಕ್ತಮನುವದತಿ ಬಾಲೇ ಸುತರಾಂ ತಾತೋ ಹಿ ತೋಷಮುಪಯಾತಿ .. 100..
 ಭಕ್ತೋಚಿತೋಪಯುಕ್ತಾಂ ಭಕ್ತ್ಯಾ ಸೌಮ್ಯವರಕಿಂಕರೋಪಹೃತಾಂ .
 ಅಮೃತಫಲಾವಲಿಮನಘಾಂ ಮೃದುಲಾಮಾಸ್ವಾದ್ಯ ಮೃತ್ಯುಮತಿಯಂತಿ .. 101..
 ಇತಿ ಶ್ರೀಘಟಿಕಾದ್ರಿನಾಥಶತಕಂ ಸಂಪೂರ್ಣಂ .
 ಸ್ತೋತ್ರಸಮುಚ್ಚಯಃ 2 (57)

The Ghatikdrindihashataka (57) is a eulogy in Arya
 metre on God Nrsimha at Ghatikacala or Sholinghur
 (on the upper hill) in North Arcot District. The
 author must have been a Srivaisnava; he pays obeisance
 to one Venkatakarya in the opening verse and .calls
 himself a devotee of Saumyavara (Manavalamamuni)
 in the concluding verse of the Stotra.

Proofread by Rajesh Thyagarajan

——
Ghatikadrinatha Shatakam

pdf was typeset on May 11, 2023

——
Please send corrections to sanskrit@cheerful.com

